# کیا سابقہ تعلقات کے بارہ میں خاوند کو بتانا چاہیے هل تُخبر زوجها بعلاقاتها السابقة ؟ [ أردو - اردو - urdu ]

شيخ محمد صالح المنجد

ترجمہ: اسلام سوال وجواب ویب سائٹ تنسیق: اسلام ہا ؤس ویب سائٹ

ترجمة: موقع الإسلام سؤال وجواب تنسيق: موقع islamhouse

2013 - 1434 IslamHouse.com

## الاسلام سوال وجواب

### کیا سابقہ تعلقات کے بارہ میں خاوند کو بتانا چاہیے

میں جوان لڑکی ہوں میرے لیے ایك ایسے شخص كا رشتہ آیا ہے جس میں ہر وہ صفت پائی جاتی ہے جو ایك مسلمان لڑكی اپنے شریك حیاة میں دیكھنا چاہتی ہے، الحمد لله میں نے یہ رشتہ قبول كر لیا اور عقد نكاح بھی كچه عرصہ قبل ہو چكا ہے.

میں اس نوجوان میں خیر کے علاوہ کچہ نہیں دیکھتی لیکن مشکل یہ ہے کہ اس نوجوان کے رشتہ آنے سے قبل میری سہیلی نے مجہ سے میرے متعلق دریافت کیا تو میں نے اسے بتایا تھا کہ میرے طویل عرصہ تك ایك نوجوان سے تعلقات رہے ہیں، لیکن اب یہ تعلقات ختم ہو چکے ہیں اور میں نے الله سے اس کی توبہ بھی کر لی ہے۔

لیکن مجھے کچہ عرصہ قبل ہی معلوم ہوا ہے کہ میری اس سہیلی نے اسے یہ سب کچہ بتا دیا ہے، میں گواہی دیتی ہوں کہ میں نے اللہ کے ہاں توبہ کر لی ہے، اور صحیح راہ پر واپس آ چکی ہوں، اور اس سے کبھی بات بھی نہیں.

لیکن مجھے جب میری سہیلی نے یہ بتایا تو مجھے بہت صدمہ ہوا اور میں نے اسے ڈانٹا، لیکن سہیلی مجھے کہنے لگی اسے ان تعلقات کے بارہ میں بتانا ہمارے لیے واجب تھا، اور مجہ پر بھی واجب ہے کہ میں پوری صراحت کے ساتہ اسے بتاؤں، میرا سوال یہ ہے کہ:

اگر وہ مجہ سے اس کے متعلق دریافت کرے تو کیا مجہ پر صراحت کرنی ضروری اور واجب ہے یا کہ میں معاملہ کو چھپانا چاہیے؟ میں خوفزدہ ہوں کہ میرا یہ ماضی میری زندگی نہ تباہ کر دے

#### الحمد لله

آپ کی سبیلی نے آپ کے رشتہ کے لیے آنے والے نوجوان کو ان سابقہ تعلقات کا بتا کر غلطی کی ہے جس سے آپ توبہ کر چکی تھیں، اس کا یہ عمل قابل تعریف نہیں اور نہ ہی شریعت کے موافق ہے اور نہ ہی اس میں کوئی حکمت پائی جاتی ہے، کیونکہ مسلمان شخص کو تو اپنے بھائی کی پردہ پوشی کا حکم دیا گیا ہے کہ اگر کسی کو خفیہ طور پر گناہ کرتے ہوئے

### الاسلام سوال وجواب

دیکھے تو وہ اس کی پردہ پوشی کرے، تو پھر کسی ایسے گناہ کا پردہ فاش کردہ جس سے وہ شخص توبہ کر چکا ہو اس کے بارہ میں کیا ہوگا ؟!

اور جو کچہ آپ کی سہیلی نے کیا ہے نہ ہی یہ نصیحت و خیرخواہی میں داخل ہوتا ہے جو شریعت نے واجب کی ہے کہ اگر کوئی کسی سے نکاح کرنا چاہے اور اس کے متعلق کسی سے دریافت کرے تو وہ اس کی خیرخواہی کرے، کیونکہ یہ تو ان صفات اور اخلاق کے بارہ میں بتانا ہوتا ہے جس کے بارہ میں وہ جانتا ہے اور جس کے بارہ میں اس سے دریافت کیا جا رہا ہے کسی کے لیے بھی جائز نہیں کہ اگر کوئی شخص اپنے ماضی سے توبہ کر چکا ہو تو وہ اس راز کو افشاء کرتا پھرے۔

آپ کی کلام سے جو سمجہ آتی ہے وہ یہ ہے کہ آپ کی سہیلی نے آپ کے سابقہ تعلقات کا اس نوجوان کو آپ کا رشتہ طلب کرنے سے قبل بتایا تھا، جو اس بات کی دلیل ہے کہ اس نوجوان نے جب یہ معلوم کر لیا کہ آپ ان تعلقات سے توبہ کر چکی ہے اور اب صحیح راہ پر قائم ہیں تو اس نے آپ کو معذور جانا ہے اور پھر ہی رشتہ قبول کیا.

اس نوجوان نے یہ عمل کر کے بہتر اور اچھا کام کیا کیونکہ ہر ایك انسان میں كوئى نہ كوئى غلطى پائى جاتى ہے جب وہ اس سے توبہ كر چكے تو پھر اسے اس پر كوئى ملامت نہیں كى جا سكتى اور نہ ہى اسے اس كى سزا دى جائيگى.

جیسا کہ رسول کریم صلی الله علیہ وسلم نے فرمایا ہے: " توبہ کرنے والا شخص ایسے شخص کی طرح ہے جس کا کوئی گناہ نہ ہو "

سنن ابن ماجہ حدیث نمبر ( ٤٢٥٠ ) علامہ البانی رحمہ الله نے صحیح ابن ماجہ میں اسے حسن قرار دیا ہے۔

آپ کو چاہیے کہ آپ اپنے خاوند کے ساته اس موضوع میں کوئی بات چیت ہی نہ کریں، اور اگر وہ اس بات کو شروع بھی کرے تو تم اسے کہنا کہ یہ

### الاسلام سوال وجواب

ایک شیطانی کی طرف سے تھا اور چلتے ہوئے تعلقات تھے، اور میں اس پر نادم ہوں، اور اللہ سبحانہ و تعالی نے توبہ و استغفار کی توفیق نصیب فرمائی اور توبہ کر چکی ہوں.

آپ جس ماضی سے توبہ کر چکی ہیں اس سے خوفزدہ مت ہوں، کیونکہ آپ استقامت اختیار کر چکی ہیں اور صحیح راہ پر قائم ہیں، اور الله سبحانہ و تعالی سے توفیق و ہدایت اور توبہ کی قبولیت کی دعا کرتی رہیں۔

الله سبحانہ و تعالى كا فرمان ہے:

{ اور یقیناً میں اس شخص کی توبہ قبول کرنے والا ہوں جو توبہ کرتا اور ایمان لا کر اعمال صالحہ کرتا اور پھر ہدایت کی راہ اختیار کرتا ہے }طہ ( ۸۲ ).

اور رسول کریم صلی اللہ علیہ وسلم کا فرمان ہے:

" ہر ابن آدم خطاکار ہے، اور سب سے بہتر خطاکار وہ ہے جو توبہ کرنے والا ہے "

سنن ترمذی حدیث نمبر ( ۲٤۹۹ ) علامہ البانی رحمہ الله نے صحیح ترمذی میں اسے حسن قرار دیا ہے۔

الله سبحانہ و تعالی سے ہماری دعا ہے کہ وہ آپ دونوں کو برکت سے نوازے اور آپ دونوں کو خیر و بولائے پر جمع فرمائے۔ بھلائی پر جمع فرمائے۔

الله سبحانہ و تعالى بى توفيق نصيب كرنے والا ہے.

والله اعلم .

الاسلام سوال و جواب